

प्रेषक,

आलोक कुमार,

सचिव,

चिकित्सा स्वास्थ्य एवं परिवार कल्याण,

उत्तर प्रदेश शासन।

सेवा में,

1. समस्त जिलाधिकारी, उत्तर प्रदेश।
2. संस्थान प्रभारी, समस्त मेडिकल कालेज, उत्तर प्रदेश।
3. प्रमुख/मुख्य चिकित्सा अधीक्षक, जिला चिकित्सालय (नाको सहायतित रक्तकोष), उ0प्र0।
4. समस्त मुख्य चिकित्साधिकारी, उत्तर प्रदेश।

पत्रांक: BS/SBTC/GEN/WBDD/157/2017-18/429

दिनांक: 01- जून, 2017

विषय: "विश्व रक्तदाता दिवस" 14 जून के उपलक्ष्य में स्वैच्छिक रक्तदान को बढ़ावा देने हेतु विभिन्न गतिविधियों के आयोजन के सम्बन्ध में।

प्रिय महोदय/महोदया,

आप विदित होंगे कि प्रतिवर्ष 14 जून "विश्व रक्तदाता दिवस" के रूप में मनाया जाता है। इस दिन पूरे विश्व में स्वैच्छिक रूप से नियमित रक्तदान करने वाले रक्तदाताओं का सम्मान कर उनको धन्यवाद ज्ञापित किया जाता है। रक्तकोषों के पास आपातकाल की स्थिति में आपूर्ति हेतु सभी ग्रुपों की पर्याप्त रक्त की उपलब्धता होनी चाहिए। विश्व रक्तदाता दिवस 2017 की विषयवस्तु "आपाल काल की स्थिति में" - "What can you do?" तथा स्लोगन "Give blood, Give now, Give often" है। प्रदेश में 14 जून, 2017 "विश्व रक्तदाता दिवस" एक पखवाड़ा दिनांक 08 से 21 जून, 2017 तक मनाया जाएगा। इस अवसर पर रेडियो, समाचार-पत्र एवं टी. वी. के माध्यम से स्वैच्छिक रक्तदान विषय पर प्रचार-प्रसार एवं अन्य कार्यक्रम आयोजित कर जन सामान्य को स्वैच्छिक रक्तदान हेतु प्रेरित किया जाए तथा अधिक से अधिक स्वैच्छिक रक्तदान शिविरों का आयोजन किया जाएगा। नगरीय क्षेत्र तथा तहसील/ब्लॉक स्तर पर मुख्य चिकित्सा अधिकारी के सहयोग से अधिकाधिक आउटरीच स्वैच्छिक रक्तदान शिविरों का आयोजन किया जाए जिसमें कम से कम 75 रक्त यूनिटों के रक्त संग्रहण का प्रयास हो।

विश्व रक्तदाता दिवस के सफल आयोजन हेतु जिलाधिकारी की अध्यक्षता में एक अन्तर्विभागीय बैठक का आयोजन किया जाए, जिसमें मुख्य चिकित्साधिकारी/मुख्य चिकित्सा अधीक्षक एवं रक्तकोष प्रभारी/नोडल अधिकारी एड्स (डी.टी.ओ) द्वारा स्वैच्छिक रक्तदान हेतु विभिन्न कार्यक्रमों की कार्य-योजना बनाकर प्रस्तुत की जाए। इस बैठक में विभिन्न विभागों (उच्च शिक्षा, प्राविधिक शिक्षा, प्राथमिक शिक्षा, चिकित्सा एवं स्वास्थ्य, लोक निर्माण, प्रशासन, राजस्व, उद्योग, सिंचाई, महिला कल्याण, न्याय, ग्राम्य विकास, पी.ए.सी., मीडिया, पंचायती राज, सैनिक कल्याण, श्रम, युवा कल्याण, नगर विकास, भूमि विकास, एन.एच.एम., मनोरंजन, पुलिस व होमगार्ड इत्यादि) एवं स्वैच्छिक संस्थाओं एवं एन.एस.एस., एन.सी.सी., एन.वाई.के. इत्यादि का प्रतिनिधित्व एवं सहभागिता सुनिश्चित करते हुए स्वैच्छिक रक्तदान के महत्व पर प्रकाश डालते हुए रक्तदान के प्रति भ्रान्तियों को दूर करने हेतु संदेश दिए जाए। विश्व रक्तदाता दिवस पर सम्मानित किए जाने वाले रक्तदाताओं/रक्तदान में सहयोग करने वाली संस्थाओं को बैठक में चयनित कर लिया जाए।

विभिन्न स्वैच्छिक संस्थाओं का सहयोग लेते हुए स्वैच्छिक रक्तदान के प्रचार-प्रसार हेतु जनपद के महत्वपूर्ण स्थानों जैसे शैक्षिक संस्थानों, रेलवे-स्टेशन, बस-स्टेशन, प्रमुख चौराहों, कचेहरी, मेडिकल-कालेज, जिला चिकित्सालय के मुख्य द्वारों, स्वास्थ्य केन्द्रों आदि अन्य प्रमुख स्थलों के उपयुक्त स्थानों पर जनमानस को स्वैच्छिक रक्तदान के प्रति जागरूक करने हेतु यथासम्भव बैनर लगवाया जाए। विश्व रक्तदाता दिवस 2017 की विषयवस्तु "What can you do?" – "Give blood, Give now, Give often" का प्रयोग सभी प्रचार-प्रसार सामग्रियों में किया जाय।

विश्व रक्तदाता दिवस पर एक संगोष्ठी का आयोजन करते हुए नियमित रूप से रक्तदान करने वाले रक्तदाताओं एवं स्वैच्छिक रक्तदान के क्षेत्र में विशेष सहयोग करने वाली संस्थाओं को एक प्रतीक चिन्ह/प्रशस्ति पत्र देकर सम्मानित किया जाए। स्वैच्छिक रक्तदान के क्षेत्र में उनके अतुलनीय सहयोग हेतु धन्यवाद ज्ञापित किया जाए जिससे कि भविष्य में संस्थाएं बढ़-चढ़ कर रक्तदान शिविरों में योगदान दें। स्वैच्छिक रक्तदान से सम्बन्धित वेबसाइट, सोशल नेटवर्किंग साइट, मोबाइल अप्लीकेशन आदि बनाने वाली संस्थाओं को भी सम्मानित किया जाए।

आशा है कि आपके नेतृत्व में इस विशेष अवसर पर प्रस्तावित उपरोक्तानुसार कार्यक्रम का सफल संचालन सम्भव हो सकेगा। रक्तकोषों में रक्तदाताओं का सम्मान/संगोष्ठी/रक्तदान शिविर आदि हेतु धनराशि ₹ 4000/- सोसाइटी द्वारा शीघ्र ही प्रेषित की जा रही है। कार्यक्रम उपरान्त संगोष्ठी की संक्षिप्त रिपोर्ट, फोटो एवं न्यूज पेपर कटिंग सोसाइटी को प्रेषित किया जाय। भावी रक्तदाताओं का पंजीकरण कराते हुए जनपद के एन.आई.सी. की वेबसाइट पर अपलोड कराई जाय तथा परिषद की वेबसाइट (www.sbtcup.org) पर अपलोड करने हेतु निर्धारित प्रारूप पर सूची ई-मेल bsupsacs@gmail.com पर प्रेषित किया जाय।

कृपया उपरोक्त दिशा-निर्देशों का पालन करते हुए अपने जनपद में स्वैच्छिक रक्तदान दिवस/अभियान का सफल आयोजन सुनिश्चित कराने का कष्ट करें।

भवदीय,



(आलोक कुमार)

प्रतिलिपि: सूचनार्थ एवं आवश्यक कार्यवाही हेतु प्रेषित:-

1. महानिदेशक, चिकित्सा एवं स्वास्थ्य सेवाएं, स्वास्थ्य सेवा महानिदेशालय, स्वास्थ्य भवन, उत्तर प्रदेश।
2. महानिदेशक, चिकित्सा शिक्षा एवं प्रशिक्षण, जवाहर भवन, उत्तर प्रदेश।
3. समस्त, मण्डलीय अपर निदेशक, चिकित्सा, स्वास्थ्य एवं परिवार कल्याण, उत्तर प्रदेश को इस आशय के साथ प्रेषित कि अपने स्तर से उपरोक्तानुसार कार्यवाही सुनिश्चित कराए।
4. समस्त रक्तकोष प्रभारी, नाको सहायतित रक्तकोष।

(आलोक कुमार)